



క్రికాంతి - మనిషికి ఇదో జిజ్ఞాస. మనసును కాంతి కథలో మళ్ళీ పెట్టాలన్న ప్రయత్నంలో జిజ్ఞాసుకు మండులా యెన్నెన్నో చేష్టలు చేశాను. మా బోసినోటి పాపాయినప్ప, ఆమె పాలబియ్యంలమీద ఆస్థాయతతో కురిపించిన ముద్దూ, నర్సవిధాలా సుఖపెట్టే అలాంగి, అపురూపమైన అభిమానం యిచ్చే నా జిజ్ఞాసు కుదర్చలేదు. ఒక మిత్రుని పుస్తకానికొకసం నానా క్రమ పడ్డాను. వాడు చేసిన తప్పును నా మీద రుద్దాడు. వాడి సుఖానికి నన్ను బురదలోకి ఈడ్చాడు. ఎదరగా వుంటే

యేం చేసేద్దానో? నిజమనిమనసుని మనసు కోసంతో చుండి అకాంతిలో నిండిపోయింది. పగ నాలో చరితి. పొగలా పుక్కిరిబిక్కిరి చేస్తోంది.

రాత్రి వన్నెండు గంటలయినా నిద్దర రాలేదు. తల్లికి అందుకుని పడుకున్న పాపాయి ముచ్చటయిన భంగిమను బెడ్ లైట్ కాంతిలో చూసిన మనసు కుదుట పడలేదు. చేతి ఆరుబయటకు వచ్చాను. తీరటిరాత్రి. గాలి నిర్మలమైన మనస్సులా వీస్తోంది. కాంపాండులోని రోడ్డుకు యిరుదైళ్ళలా నున్న పూల మొక్కలుకొన్ని చిగురించిన ఆకులతో,

బలవాడకాంతారావు

మ రి కొన్ని విరగబూచిన పూలతో ఆహ్వానించినా నేను దూరలేదు. చప్పున తలెత్తాను. విశాల విశ్వం. నేను ఈ క్షణంలో చూస్తున్న చుక్కల వెలుగు, మనిషి యీ భూమిమీద పుట్టే ముందు ప్రయాణమైంది. విజ్ఞానంతో మనిషి తెలుసుకోగలిగిన విశ్వంలో కొద్దిభాగం, రాకెట్ ప్రయాణం చెయ్యడానికి ఆరువేల మిలియన్ల సంవత్సరాలు పడుతుందట! ఇది తూర్పు, ఇది పడమర అనే హద్దులకు విశ్వంలో అర్థం లేదు. కానీ యీ హద్దులు ఈ లోకానికి, యీ మనిషికి ప్రతి పనిలోను, ఆలోచనలోను అడ్డుపెట్టానే వుంటాయి. ఇంత చిన్న విషయమై అంత పెద్ద అశాంతి ఎందుకు రగులుకున్నానన్న ఆలోచన తట్టింది.

ఈ ఆలోచన తట్టడంతో ఆకాశం నుంచి మెరుస్తూ ఏదో దిగుతున్నట్లు గమనించాను. విమానమయితే శబ్దముండేది. బెలూనయితే అంత పెద్ద వెలుగెక్కడిది? ఏదో సేటలైట్ అనుకున్నాను. ఎంతో వడిగా విసరిన చక్రంలా ఫర్మని వచ్చి నా యింటి యెదురుగానున్న మైదానమీద మెల్లగా దిగింది. భూమిమీద వ్రాలి ఇంకా వెలిగి పోతోంది. గబగబా నాలుగు అడుగులు వేశాను. మొదట కొద్దిగా జంకినా నాలో యెంటో తెలుసుకోవాలన్న వుబలాటం దగ్గరగా తీసుకువెళ్ళింది. శంఖంలాంటి

ఆకారంతో అల్లబిల్లి తీగలూ పరికరాలతో మెరసిపోతోంది. అదొకవిధమైన వింత శబ్దం వినిపిస్తోంది. ఏరష్యావాళ్ళో, అమెరికావాళ్ళో ప్రయోగానికి వేసిన సేటలైట్ యేదో దారి తప్పి దిగిందనుకున్నాను. అంత చిన్న దానిలో మనిషి వుండే అవకాశం లేదనుకుంటే యెవరో పలుకరించారు. నిదానించి చూశాను. తలుపు తెరవబడింది. ఒక చిన్న విగ్రహంలా ఒక అడుగున్నర పొడవున్న వింతమనిషి బయటకు వచ్చాడు. అతని శరీరం నాకు కనపడలేదు. వింత దుస్తులతో పరికరాలతో కప్పబడివున్నాడు.

“అంతా వింతగా వుండే - ఎవరు నువ్వు?”

ఏదో మాట్లాడుతున్నాడు. నా కేమీ అర్థం కాలేదు. అది మానవభాషలా లేదు. మళ్ళీ అడిగాను “ఎవరు నువ్వు?”


చప్పున నా కో పరికరం అందించాడు. చెవి దగ్గర పెట్టుకున్నాను. ఆశ్చర్యం! వాడు నాతో తెలుగులో మాట్లాడుతున్నాడు. ఇంతవరకు అర్థం కానిభాషను యీ యంత్ర మేదోతెంగుగా మార్చి నా చెవులో వేస్తోంది. ఎరసగా ప్రశ్నలు వెయ్యటం మొదలుపెట్టాను.

“ఎక్కడనించి వచ్చావు?”

“నా కిప్పు డున్నదంతా యీ సౌకే! అసంత విశ్వం నా దొక్కడిదే అనుకోలేను.”

“ఈ సౌక యొక్కడినించో ఒక

కృత్యంబకావహూ-మోభౌమివీ
విషయంలా జోక్యం కలగ జేసుకుం
టున్నవనుకోపాతే దిచిన్నసలహా-



చోటునుంచి బయలుదేరి వుండాలి? ఆ చోటేది?"

"అయితే విను వివరంగా చెప్తాను. నేను కుజగ్రహంలో పుట్టాను. నన్ను మారిటాన్ అంటారు మీరు."

"ఇంత పొట్టివారా మీరు? యుద్ధానికి పేరుపడ్డవాళ్ళని విన్నాం. మా జ్యోతిష్య శాస్త్రంలో కుజుడు యుద్ధానికి అధినాయకుడు."

"నిజమే, మీ వాళ్ళ బాగా గ్రహించారు. ఒక్కప్పుడు మా పూర్వీకులు పదడుగుల మనుషులు. కానీ వృత్తి దద్దమ్మలు. అడవిలో జంతువుల్లా వుండేవారు. బుద్ధి కూస్యం. వేటాడి వచ్చి మాంసం తినేవారు. రానురాను మారిటన్ మనిషి బుద్ధిబలాన్ని పెంచుకోసాగాడు. బుద్ధి

బలం పెరిగినకొద్దీ ఆకారం తగ్గసాగింది. ఇదివరకు కత్తులూ బాణాలతో పోరాడే మారిటన్లు కొత్తకొత్త మారణాయుధాలు తనిపెట్టి పోరాడేవారు. ఒకప్పుడు ధర్మసమ్మత మైన యుద్ధం దొంగ దెబ్బలతో నిండి యుద్ధం అంటే అధరానికి మారుపే రైపోయింది. సుఖం కోసం బుద్ధిబలంతో యెన్నెన్నో కనిపెట్టారు. ఎక్కడికైనా యిట్టే ప్రయాణము చెయ్యగలిగే సాధనాలు, ప్రకృతి శక్తు లన్నిటినీ అరచేతిలో వుంచుకుని ఆడుకునే ప్రతిభ సంపాదించాం. మారిటన్ కి వ్యక్తిత్వం వచ్చింది. ప్రతివాడు తా నొక్కడే గొప్పవాడనుకునే రోజులు వచ్చినయ్. ప్రతీదేశం తన స్వంతం చూసుకునేది. ఏ పని చేసినా అదే

దృష్టితో రాజ్యాంగం నడిపేది. ప్రతి వాడూ తన స్వతనుఖం చూసుకోడానికి తాపత్రయ పడేవాడు. సుఖానికి సాధనం డబ్బుగా పరణమించింది. ఆ డబ్బుకోసం పోటీపడి పరుగెత్తేవాళ్ళలా మారిటన్ల యిపోయారు. న్యాయం దెబ్బ తింది. సత్యం నిందలపాలైంది. ధర్మం కరువై పోయింది."


"అక్కడా మాలాటివారే వున్నారన్నమాట."

"ఇంకా విను. నేను చెప్పవలసింది చాలావుంది. మారిటన్లకి ప్రాపంచిక సుఖాలమీద వాంఛ యెంతవరకూ తీసుకుపోయిందో విను. రోజు లెలా మారాయంటే అపనమ్మకం మారిటన్ మనుషుల్లో పెరిగిపోయింది. విశ్వాసం చచ్చిపోయింది. అనుమానం అన్నది ఆత్మీయుల విషయంలోకూడా చొచ్చుకుపోయింది. మొగుడు పెళ్ళాన్ని నమ్మని రోజులు వచ్చినయ్యే. పెళ్ళాం మొగుడ్ని ద్వేషిస్తూనే కాపురాలు కాల్చుకోవటం అలవాటైపోయింది. సమస్యాయమై పోయింది జీవితం. ఎక్కడా శబ్దలే - రోడ్డుమీద, యింట్లో, నీటిలో, నింగిలో - కుజగ్రహ మంతా శబ్దమయమై పోయింది. అశాంతికి ఆలవాలమై పోయింది. ప్రతిదేశం రకరకాల మారణాయుధాలు చెయ్యటం మొదలుపెట్టింది. రాబడిలో మూడువంతులు యుద్ధ పరికరాలకే వినియోగించేవారు. దాని ఫలితం

ప్రజాశ్రేయస్సుకోసం ఖర్చుపెట్టగలిగింది తగ్గిపోయింది. మూడువంతుల ప్రజ కడుపు నిండక నకనకలాడిపోయేవారు. ఆకలికడుపులను అసహ్యంతో నింపుకున్నారు. ఎక్కడ చూసినా ఒక డికి ఇంకొకడికి మధ్య అసూయ - అది రేపిన జగదాలు. జగదాలవలన అశాంతి, అలజడి. ఆవేశాలు, అక్కసు - రేడియో వేసుకుంటే యీ మాటలే వినటం, పత్రికలు తిరగవేస్తే యీ కళ్ళో లమే చదవటం - మారిటన్ మనుషులు పశువులకంటే కనాకష్టంగా తయారవుతుంటే, ఒకనాడు కలకాలం ఆ అందమైన గ్రహంమీద బతకాలని కోరుకున్న మాలాంటివాళ్ళం, చావుపల్లనే శాంతిని పొందుతామని భావించి, చావును ఆహ్వానించేవాళ్ళం."

"అక్కడా చావుండేదన్నమాట. అక్కడా యుద్ధాలు జరుగుతున్నాయన్నమాట - అక్కడా ఆటంబాంబులు కనిపెట్టారా?"

"విను. అంతా చెప్తాను. ఆ బాంబులే అసలు అనర్థాన్ని తెచ్చిపెట్టాయ్. మనిషి మెదడు ఆరోగ్యంగా వున్నప్పుడు, యీ బాంబులు తనను యింకొకడినుంచి రక్షించుకోడానికి చేసుకున్నాడు. అది కారంలో వున్న మనిషికి ఈ సమ్మెలు, శబ్దాలు, పెరిగిపోతున్న జనాభా, నిరుద్యోగం, ఆకలి హోహారాలు, ఆవేశాలతో పాటే నెత్తురువరదలు,



డొక్టర్ - కురువేమా
 మేనేజరు - ఇంటా
 ఎవరూ తెదా - పాడ్లు
 పోయింది - మీ
 యంతానా
 ఎంకొపపతా
 పదమంటే
 తేసుకొట్టా

యింట్లో భార్యవలన పడ్డ ఆశాంతి - ఇవన్నీ కూడి మెదడుతాలూకు అలోగ్యాన్ని దెబ్బతీయసాగాయ్. సరిగ్గా ఆలోచించలేని పరిస్థితి వచ్చినా అది కారణం అనే మత్తువదార్తం త్రాగటానికి అలవాటుపడిపోయాడేమో. ఒక నాడు పొరపాటున మీట నొక్కేశాడు. ఈ ఆటంబాంబు యింకో దేశంయొక్క పెద్దపట్టణంమీద పడి సర్వనాశనం చేసింది. వాడు తక్కువ చదువుకున్నాడా? అవతలివాడు కావేశాకొద్దీ రెండు విడిచి పెట్టాడు. ఈ కల్లోలం విని నేను దిగ్భ్రాంతి చెందాను. సర్వనాశనం చేసి పీకలు తెగేసి సమస్యలను పరిష్కరించాలన్న ర్యక్తం పరిపాటయి పోతోంది. వడుగుర్ని పెంచుతూ సాధించినవాళ్ళే మనులు - చంపుతూ సాధించినవాడు పెంచుతాడని యెలా అనుకుంటాం? అంచేత నాలాంటి శాస్త్ర

వేత్తకు మారిటన్ మనుషులమీద విశ్వాసం పోయింది. ఇంకెక్కడయినా మాలాంటి ప్రాణులుంటే ఆ గ్రహం లోనికి పోదామనిపించింది. భయంలేని మనసుతో నద్దినయోగం చెయ్యగలిగా నన్న తృప్తియిచ్చే ప్రాణుల మధ్యకు ఆశాంతి యెరుగని అపూర్వమైన లోకానికి పోదామని వువ్వొక్కారాను. నాదృష్టి యెప్పుడూ భూమిమీదనే వుండేది. నా కుజగ్రహంనించి తెలిస్తోవుతో చూస్తుంటే అక్కడక్కడా పచ్చదనం వున్నట్లే భ్రాంతి చెందేవాడిని. నా సహచరులు భూమిమీద ప్రాణులుండే అవకాశం లేదని కొట్టిపారేసేవారు.”
 “ఇక్కడ ఇన్నికోట్ల మనుషులు మేం వుంటే...”
 మారిటన్ మనిషి నవ్వాడు.
 “మా సహచరులు చెప్పిందే నిజం ఆ సంగతి యెలా నిజమో తర్వాత

నిరూపిస్తాను. ఏం జరిగిందో విను. అంతరిక్షయానంకోసం జరిగే ప్రయోగాలలో నేనూ పాల్గొన్నాను. నన్ను భూమికి దగ్గరగా వెళ్ళి ప్రాణులుండే అవకాశం వుందోలేదో పరిశీలించి తిరిగి రమ్మన్నారు. సరే నన్నాను. ఇదిగో యీ నావ తయారుచేశారు. దీనికి స్వక క్తివుంది. సూర్యరశ్మితో తరుగుతున్న శక్తిని నింపుకుంటుంది. ఒకనాడు ఉదయాన్నే బయలుదేరాను. రావటం భూమికి దగ్గరగా వచ్చాను. ఫొటోలు కూడా తీసి తిరిగి తెలివి జన్ ద్వారా పంపించాను. అప్పుడు భూమి వేడితో మండిపోతోంది. ఇక్కడ ప్రాణి లేదు అని సమాచారం అందజేశాను. అయితే తిరిగి వచ్చేయమన్నారు. నేను రానన్నాను. ఎందుకు రావన్నారు? ఈ మారిటన్లపై నా కున్న అక్కసునంతా తిట్టుతూ వెళ్ళగ్రక్కాను. ఆ అనాగరికుల మధ్యకు మళ్ళీ రానని నొక్కి చొప్పాను. ఎక్కడకు పోతావన్నారు. ఈ విశాల విశ్వం అంతా గాలించి యొక్కడైతే నేను మనశ్శాంతినీ, తృప్తినీ పొందగలుగుతానో ఆ ప్రదేశంలో దిగుతాను.”

“పొరపాటు పని చేసావు. ఇక్కడా నీకు ఆ మనశ్శాంతి, తృప్తి కలగవు.”


“వినుమరి. విశాల విశ్వంలో లక్షలాది సంవత్సరాలు యీ నొకపై తిరిగాను.”

“లక్షలాది సంవత్సరాలే.”

“విశాల విశ్వంలో కాలపరిమితి అంటూ లేదు. కాలాన్ని కొలవలేవు. సరిహద్దులంటూ లేవు. నేను ప్రయాణం చేసిన దూరాన్ని చెప్పడానికి మీకు అంతెలు లేవు. ఆ అందాన్ని, ఆ విశాలాన్ని, ఆ భావాలను, అనుభూతులనూ చెప్పడానికి తగ్గ భాష లేదు. అక్కడ చావులేదు. ముసలితనం అసలే లేదు. ఆయాసం, అల్లకల్లోలం మచ్చుకైనా కనపడదు. అడ్డులేని అనంతం - ఆకలి యెరుగని చోటు - ఇలా తిరిగి తిరిగి నేను మారిటన్ మనిషిననే మర్చిపోయాను. ఒకసారి యేం జరిగిందంటే... అల్లంతిదూరాన నాలాంటి నావనే చూశాను. ఆ నావను చూడగానే నా గతం జ్ఞప్తికి వచ్చింది. నేను మారిటన్ మనిషినని గుర్తుకు తెచ్చుకున్నాను. నాకు నాగ్రహం మీదకు మనసుపోయింది. నావాళ్ళను చూడాలన్న ధ్యానం హెచ్చిపోయింది. నా పూర్వప్రదేశాన్ని, దాని చక్కదనాన్ని తలచుకోసాగాను. నా తల్లివంటి దా గ్రహం. ఎంత చెడ్డదైనా తల్లిని ద్వేషిస్తానా? ఇన్ని యుగాలు నే నెలా మరచిపోగలిగానూ? నా అసూయే నన్ను మరిపించిందా? అవును - నాగ్రహం పచ్చని అడవులతో పూలు కప్పిన వుద్యానవనాలతో అందమైన పట్టణాలతో, నదులూ, సముద్రాలు, మంచుతో కప్పబడిన పర్వత శిఖరాలూ,

శిల్పాలు, కట్టడాలు, మహోన్నతమైన
 నాగరికతతో విలసిల్లి - శరీరాలను పుల
 కింపజేసే సంగీతం, నాట్యం, చిత్రలేఖ
 నము, మధురమైన కావ్యాలు, నాటకాలు,
 కళలతో భాసిల్లుతున్న నా తల్లిని చూడ
 కుండా యింకెంతకాలం తిరుగుతాను ?
 నా కేంట్ వింత వింత కోర్కెలు
 కలిగాయ్. ఎన్నియుగాలు బ్రతికినా యీ

ఒంటి బ్రతుకు యేం బ్రతుకు ? ఇదేం
 శాంతి ? చచ్చిపోయిన మనిషిలా ఆలో
 చనలు రేకెత్తించే సమస్యలు లేని యీ
 బ్రతుకు యెన్నాళ్ళు ? బ్రతికితే యేం
 లాభం ? నా కేంట్ అప్పరసలా వున్న
 అందాల అతివ వక్షంపై తల ఆన్ని
 కౌగలించి కన్నీరు కార్పాలన్న ఆవేశం-
 పాలబుగ్గల నా పసిడి సంతానం టోపి



నోటి నగవు చూస్తూ, ముద్దాడి పరవశం చెందాలన్న ఆవేదన—ఆర్జించి సుఖాలను అనుభవించి, ఆ అనుభవంతో వచ్చిన విజ్ఞానాన్ని నా తరవాత తరాలకు పంచిపెట్టాలన్న కోర్కె—నాదీ అన్న భావంతో ఆ కనిపించే అంతరిక్ష నావ వేపు నా నావను నడిపించాను.”

“ఆ నావలో మనిషి ఖూలోకం వాడా ?

“కాదు ; అతను నాలా మారిటన్ మనిషే. అందుకే యిద్దరం బయటకు వచ్చి ఒకరి నొకరం ఆలింగనం చేసుకున్నాం. కుశల శ్రుతులు వేసుకున్నాక అతను నా కంటే చాలా వెనుక బయలుదేరాడు కాబట్టి మా గ్రహం వింతలూ విశేషాలూ అడిగాను. అతను మానం దాల్చాడు. నా కోరికలన్నీ వుత్సాహంతో యేకరువు పెట్టాను. కాసేపయ్యాక ‘మాటాడవేం,’ అని అడిగాను. అతడి కంటివెంబడి కన్నీరు ధారగా కారజొచ్చింది. ‘ఏమైంది ? ఇక్కడ కన్నీరు వుబికిందంటే యెంతో ఘోరం జరిగుండాలి.’ ‘బరిగింది’ అన్నాడు. ‘అదిగో చూడు...ఆ కనిపిస్తున్న గ్రహము అదే కుజగ్రహం—మన తల్లిని సరిగ్గా చూడు. నువ్వు దానిమీద వుండేట్లువుడు దానికి యెన్ని చంద్రులుండేవి ?’ అన్నాడు.”

“నే నుండేటప్పుడుమూ డుండేవి. ఒకటి తరువాత ఒకటి వుదయిస్తూంటే

యెంత అందంగా వుండేవి ? ఆ చల్లని వెలుగులో యెంత శృంగారం మనం వర్ణించుకునేవాళ్ళం. ఎన్ని ప్రేమలు పూలుగా వికసించి పళ్ళుగా మారేవి ? ఆ వెన్నెల్లో మన ప్రకృతి యెంత మనోహరంగా వెలిగిపోయేది ? ఆ అందాన్ని తచ్చుకుంటే ఒళ్ళు పులకరిస్తోంది. వెంటనే నా గ్రహంపై వాలాలని వుంది,’ అన్నాను. అతను మెల్లగా ‘అదంతా మరచిపో’ అన్నాడు. ‘నువ్వు విసిగి వచ్చావన్నావు; నేను విసిగిపోయి రాలేదు. విధిలేక వచ్చాను. నువ్వు గ్రహాన్ని వదిలేక చాలా మార్పులు జరిగాయ్. మారిటన్ మనుషుల జనాభా వంద సంవత్సరాల్లో పదిరెట్లు పెరిగింది. దానికి తగ్గట్లు కూడా గుడ్డా పెరగలేదు. ఆకలితో ఒక మనిషిపై యింకో మనిషికి ద్వేషం పెరిగింది. ప్రతిదేశం తన బాగోగే చూసుకుంది. ప్రతి మనిషి తన సంగతే చూసుకోసాగాడు. ఈ ర్షులు పెరగగానే రక్షణ అవసరం కూడా కలిగింది. ప్రతి దేశం ఆటంబాంబు తయారుచెయ్యటం మొదలు పెట్టింది. అందులో ఒకదేశం నాయకులకు హృదయంలేదు; గానీ విశాలమైన దేశాన్ని అన్యాయంతో స్పృష్టించుకున్నారు. సముద్రంలోనూ, భూమిమీదా పరీక్షణని రోజూ యేదో ఒక ఆటంబాంబు పేలుతూనేవుండేది. సముద్రంలో చేపలు చచ్చాయి. ఉన్నవి కలుషిత

మయ్యాయ్. నేల దద్దరిల్లి భూసారం బుగ్గయిపోయింది. సకాలంలో వర్షాలు లేవు. ఉప్పెనలు, భూకంపాలు, అగ్ని పర్వతాలు నిత్యం బాధ పెట్టుండేవి. పంట తరిగిపోయింది. ఆకలి హెచ్చి పోయింది. దానితోపాటు కావేళాలు పెరిగిపోయాయ్. ఒక దేశం దగ్గరగా నున్న చంద్రునిమీద దిగింది. వాళ్ళ మనుషుల్ని అక్కడ దించి ఒక సామ్రాజ్యం స్థాపించింది. మన గ్రహం పై నున్నవాళ్ళంతా అక్కడకు పోదామని ఆత్మతపడసాగారు. చంద్రగ్రహం ఒక స్వర్గంలా అనిపించింది. మన గ్రహం ఒక నరకం అనిపించింది. ఉన్న పెట్రోలు, ఖనిజాలు అన్నీ ఖాళీ అయిపోతున్నాయ్. నేల గుల్ల అయి పోతోంది. ఈ బాంబుల ప్రయోగాలతో నేల బీటలువారింది. అక్కడా కొట్లాటలు, అశాంతి, అసత్యం - నడుస్తునే కొందరు పిచ్చివాళ్ళయిపోతుండేవారు. పిచ్చుసువత్రులన్నీ మూసేశారు. ఎందు చేతంటే లోకంలో పిచ్చివాళ్ళే హెచ్చయిపోయారు.' ”


“ ‘ఆపిచ్చివాళ్ళలో ఒకడేం చేశాడంటే తను ఆ చంద్రుని దగ్గరకు వెళ్ళలేక పోయాడు. ఇంకో చంద్రుని దగ్గరకు వెళ్ళే శక్తి లేదు. చంద్రుని దగ్గరనుంచి తెచ్చుకున్న బంగారంలో వంతు ఇస్తావాలేదా? అన్నాడు. ఆవతలివాడు పోపొమ్మని హేళన చేశాడు. డబ్బులేదు.

తన దేశంలో దుర్భిక్షం - ఆవతలివాడి దేశంలో ఆ బంగారంతో అన్నీ కొల్లలుగా దొరుకుతున్నట్లున్నాయ్. ఇవ్వననగానే పంతాలు పెరిగాయ్. నువ్వెంతంటే నువ్వెంత అనుకున్నారు. ఈ పిచ్చి అధిపతి ఆవతలివాడ్ని జయించలేదు. వాడి వున్నతికి కారణమైంది యీ చంద్రుడు. ‘సరే కానీయండి’ అన్నాడు. పది బ్రహ్మాండమైన రాకెట్లకు పది హైడ్రోజన్ బాంబులు తగిలించాడు. చంద్రగ్రహం మీదికి వదిలేసాడు. ఈ పది బాంబులు అనుకున్నట్లే చంద్రుని తాకాయ్. చంద్రునితోపాటు కుజగ్రహం కూడా గడగడలాడింది. ఆ క్షణంలో నేను అంతరిక్షయానం కోసం యీ నౌకలో వున్నాను. ఆ చంద్రుడు పిప్పి పిప్పి అయిపోయి గుండ కావడమే తడవుగా, కుజగ్రహం తన ప్రదేశం వదలి సూర్యునికి దూరంగా పరుగెత్తింది. నేను నా నౌకనించి చూస్తుండగానే భరించలేని చల్లదనంతో మారిటన్ మనుషులంతా ఒక్కొక్కడి చచ్చిపోయారు. లక్షలాది మారిటన్లు వేలకొద్ది సంవత్సరాలు శ్రమించి నిర్మించుకున్న నాగరికత ఒక పిచ్చివాని చేతిలో ఆహుతై పోయింది. ఇప్పుడు ఆ గ్రహంమీద ప్రాణికోటి లేదు. నేను యిలా తిరుగుతున్నాను. ఇప్పుడు చూడు. ఆ గ్రహానికి రెండే చంద్రులు వున్నారు. అంతరిక్షయానంలో నీకు అక్కడక్కడ

దూళి కనపడింది కదూ? అదే యీ చంద్రుని తాలూకు శేషం.' ”

“ఇది నా మిత్రుడు చెప్పగానే నా నడుం విరిగిపోయింది. నా చింతకు అంతు లేకపోయింది. ఈ విశాలవిశ్వంలో నా కోరిక తీర్చుకోడానికి యెక్కడా ప్రాణి కోటి లేదనుకున్నాను. నా కేంబో బ్రత కాలని లేదు. కానీ బ్రతకటం తప్పించి చావలేను. ఇలా లక్షలాది సంవత్సరాలు మళ్ళీ విశ్వంలో ప్రయాణం చేస్తూనే వున్నాను. ఒకసారి నా తెలిస్కోపుతో చూస్తుంటే పచ్చగా ఒక గ్రహం కనిపించింది. మళ్ళీ ఆశ చిగురించింది. నా కుజగ్రహం మళ్ళీ ప్రాణికోటితో తొణికిసలాడుతుం దనిపించింది. పరిశీ

లించి చూడగా అది కుజగ్రహం కాదు. కుజగ్రహానికయితే యిద్దరు చంద్రులుంటారు. దీనికి ఒకే చంద్రుడున్నాడు. ఆశ్చర్యం : ఈ గ్రహం యిదివరకు నేను సోదాచేసి ప్రాణికోటి లేదన్న గ్రహమే. ఇక్కడి తెలావచ్చింది : ఇదివరకు యిక్కడ కుజగ్రహం వుండేది. ఈ గ్రహాలూ వుపగ్రహాలూ ఒకదానికొకటి పరస్పర ఆకర్షణలవల్లనే విశ్వంలో శాంతంగా కదులుతున్నాయ్. ఒక ఉపగ్రహం వూడిపోగానే సూర్య కుటుంబంలో కల్లోలం బయలుదేరింది. గ్రహాల స్థానసంచలనం కలిగింది. ఇది వరకు కుజగ్రహం వున్న స్థానంలోనికి భూమి వచ్చింది. భూమిమీద అప్పుడు



ప్రాణికోటి వుద్భవించడానికి అనుకూల
 మైన వాతావరణం ఏర్పడింది. సంతో
 షంతో పరిశీలిస్తూ భూమిచుట్టూ తిరుగు
 తున్నాను. మీరుకూడా ఒకస్పృదు మేం
 చేసిన ఘనకార్యాలు చేస్తున్నారు. గగన
 ములో మీ నౌకల సంచలనం చూశాను.
 క్రిందికి చాలాసార్లు దిగాలని ప్రయ
 త్నించాను. మీ వాళ్ళు నా ఓడను

ఫ్లయింగ్ సాసర్ అంటున్నారు. మీ
 విమానాలు నన్ను వెంట తరమలేవు.
 మీ శతఘ్నులు నన్ను గురిపెట్ట కాల్య
 లేవు. మీ ఆటంబాంబులు పేల్చినా నేను
 చెక్కచెదరను. ఈ మనిషి సృష్టించిన
 మారణాయుధాలను, వాటితో వీళ్లు ప్రద
 ర్శిస్తున్న హేయమైన యుద్ధాలనూ,
 ఆ యుద్ధాలు తెచ్చిన రక్తపుబీరులనూ,



వీభభాన్ని. ద్వేషాన్ని. ఆక్రందననీ. ఈ భీరుల్ని - కాదు ఈ భీరుల్ని చూడాలని నేను రాలేదు. ఈ భూమిమీద పచ్చనిపచ్చదనం, కమ్మని గొంతుకలతో కిలకిలలాడే రకరకాల వజ్రలూ, నోటిలో అమృతం పూరించే ఆడవాళ్ళ అందాల సోయగం, విశ్వం ఆలాపించే ధ్వనికీ తీసికట్టన్న సంగీతం, ప్రాణం పోసుకున్న శిలలూ, శృంగారం నిండిన సాహిత్యపు గొంతుకలు, గలగలా పారే నదులూ. మబ్బులు తాకే పర్వతాలూ, మంచూ, చల్లనిగాలీ, చక్కటి యెండా, చీకటిరాత్రులూ, చిటపట చినుకులూ, మెరిసే నక్షత్రాలూ ఇవన్నీ చూస్తుంటే, వింటుంటే నా ఒళ్లు పులకరిస్తోంది. మానవనేస్తమూ, నేను వున్న జంతో వున్నాకూరిపోతున్నాను. ఈ అందాల ప్రకృతిపై పవళించి, హాయిగా ముద్దాడి మురిసిపోయి - నవ్వుతూ అదృష్టవంతుడి కావాలని వుంది. మిత్రుడా! నాకు దారి చూపించు. - మాటాడవేం? తల దించావేం? నేను పెద్దకోరిక కోరానా?"

"ఒకప్పుడు మీ రేం చేశారో మేమూ అదే చేస్తున్నాం. మా అంత్యం తల్పుకోవడమంటే నాకు భయంవేస్తోంది."

అన్నాను, "ఇప్పుడైనా సమయం మించిపోలేదు" అంటూనే అతను ఆయాసపడి పోతున్నాడు.

"ఏం ఆలా ఆయాసపడుతున్నావ్?"

"నా పూపిరి తిత్తులు చిన్నవి. ఈ వాతావరణం వేరు. ఇంతవరకూ యెలాగో వుత్సాహంతో బాధను గమనించలేదు. నా కోరిక తీర్చుకోకుండానే తిరిగి వెళ్ళిపోతున్నాను ... వస్తాను... మిత్రుడా ... వస్తాను."

చూస్తుండగానే నావ అంతరిక్షానికి యెగిరిపోయింది! నా అశాంతికి కారకుడైన మిత్రుణ్ణి అసహ్యించుకున్నందుకు సిగ్గుపడ్డాను. అతనివలననే నాకో దివ్యానుభూతి కలిగి ఒక పూహాచిత్రాన్ని మనసులో సృష్టించుకోగలిగాను. అశాంతి ఒక జబ్బుకాదు. అశాంతి వుండటంవలననే మనిషి అన్వేషిస్తాడు. అన్వేషణతో వున్నవి సాధిస్తాడు. కానీ అశాంతితో మనసు పట్టు విడిచిపెట్టినవాడు పిచ్చివాడవుతాడు. అలాంటి చవల చిత్తులకు అధికారం ఆపజెప్పకండా మానవజాతి జాగ్రత్తపడాలి.